

DIRETTIVA 2014/36/UE TAL-PARLAMENT EWROPEW U TAL-KUNSILL

tas-26 ta' Frar 2014

dwar il-kondizzjonijiet għad-dhul u s-sogġorn ta' ċittadini ta' pajjiżi terzi għall-fini ta' impjieg bhala haddiema staġonali

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-punti (a) u (b) tal-Artikolu 79(2) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att legiſlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkunsidraw l-opinjoni tal-Kumitat tar-Reġjuni ⁽²⁾,

Filwaqt li jaġixxu skont il-proċedura legiſlattiva ordinarja ⁽³⁾,

Billi:

- (1) Għall-istabbiliment gradwali ta' spazju ta' libertà, sigurtà u ġustizzja, it-Trattat dwar il-Funzjonament tal-Unjoni Ewropea (TFUE) jipprovdi għal miżuri li għandhom jiġu adottati fl-oqsma tal-asil, l-immigrazzjoni u l-protezzjoni tad-drittijiet ta' ċittadini ta' pajjiżi terzi.
- (2) It-TFUE jipprovdi li l-Unjoni għandha tiżviluppa politika komuni dwar l-immigrazzjoni bl-għan li, f'kull stadju, jiġu żgurati l-ġestjoni effiċjenti tal-flussi ta' migrazzjoni u t-trattament ġust ta' ċittadini ta' pajjiżi terzi li joqogħdu legalment fl-Istati Membri. Għal dak l-għan, il-Parlament Ewropew u l-Kunsill għandhom jadottaw miżuri dwar il-kondizzjonijiet tad-dhul u s-sogġorn ta' ċittadini ta' pajjiżi terzi u dwar id-definizzjoni tad-drittijiet tagħhom.
- (3) Il-Programm tal-Aja, adottat mill-Kunsill Ewropew fl-4 ta' Novembru 2004, irrikonoxxa li l-migrazzjoni legali se jkollha rwol importanti fit-titjib tal-iżvilupp tal-ekonomija, u talab lill-Kummissjoni tippreżenta pjan ta' politika dwar il-migrazzjoni legali, inklużi proċeduri ta' ammissjoni, li jkunu kapaċi jwieġbu malajr għat-talbiet li dejjem ivarjaw għall-impjieg tal-migranti fis-suq tax-xogħol.

(4) Il-Kunsill Ewropew tal-14 u l-15 ta' Diċembru 2006 qabel dwar sensiela ta' passi għall-2007. Dawk il-passi jinkludu l-iżvilupp ta' politiki ta' immigrazzjoni legali mmexxijin sew li jirrispettaw bis-shih il-kompetenzi nazzjonali, bhala għajna għall-Istati Membri biex jilhqqu l-htigijiet tax-xogħol eżistenti u dawk futuri. Huwa sejjah ukoll sabiex jiġu esplorati l-mezzi li jiffaċilitaw il-migrazzjoni temporanja.

(5) Il-Patt Ewropew dwar l-Immigrazzjoni u l-Asil, adottat mill-Kunsill Ewropew fis-16 ta' Ottubru 2008, jesprimi l-impenn tal-Unjoni u tal-Istati Membri tagħha li jmxexxu politika ġusta, effettiva u konsistenti biex jiġu ttrattati l-isfidi u l-oportunitajiet ta' migrazzjoni. Il-Patt huwa l-bażi tal-politika komuni dwar il-migrazzjoni mmexxija bi spirtu ta' solidarjetà bejn l-Istati Membri u b'kooperazzjoni ma' pajjiżi terzi u bbażat fuq il-ġestjoni xierqa ta' flussi ta' migrazzjoni, mhux biss fl-interess tal-pajjiżi ospitanti iżda anke tal-pajjiżi ta' oriġini u tal-migranti nfushom.

(6) Il-Programm ta' Stokkolma, adottat mill-Kunsill Ewropew fil-11 ta' Diċembru 2009, jirrikonoxxi li l-immigrazzjoni tal-haddiema tista' tikkontribwixxi għal żieda fil-kompetittività u fil-vitalità ekonomika u li, fil-kuntest tal-isfidi demografiċi importanti li ser tiffaċċja l-Unjoni fil-futur b'żieda fit-talba għall-haddiema, il-politiki flessibbli dwar l-immigrazzjoni ser ikunu ta' kontribut importanti għall-iżvilupp u l-prestazzjoni tal-ekonomija tal-Unjoni fit-tul. Jenfasizza wkoll l-importanza li jiġi żgurat trattament ġust ta' ċittadini ta' pajjiżi terzi li joqogħdu legalment fit-territorju tal-Istati Membri u li tittejjeb ir-rabta bejn il-migrazzjoni u l-iżvilupp. Hu jstieden lill-Kummissjoni u lill-Kunsill biex jibqgħu jimplimentaw il-Pjan ta' Politika dwar il-Migrazzjoni Legali dettaljat fil-komunikazzjoni tal-Kummissjoni tal-21 ta' Diċembru 2005.

(7) Din id-Direttiva għandha tikkontribwixxi għall-ġestjoni effettiva tal-flussi ta' migrazzjoni għall-kategorija speċifika ta' migrazzjoni temporanja staġonali u għall-iżgurar ta' kondizzjonijiet decenti tax-xogħol u tal-ghajxien għall-haddiema staġonali, permezz tal-istabbiliment ta' regoli ġusti u trasparenti għall-ammissjoni u s-sogġorn u billi tiddefinixxi d-drittijiet tal-haddiema staġonali filwaqt li fl-istess hin tipprovdi għal incentivi u salvagwardji għall-prevenzjoni ta' sogġorni mtawlin u/jew tal-fatt li sogġorn temporanju jsir permanenti. Barra minn hekk, ir-regoli stabbiliti fid-Direttiva 2009/52/KE tal-Parlament Ewropew u tal-Kunsill ⁽⁴⁾ ser jikkontribwixxu biex jiġi evitat li tali sogġorn temporanju jsir sogġorn mhux awtorizzat.

⁽¹⁾ ĠU C 218, 23.7.2011, p. 97.

⁽²⁾ ĠU C 166, 7.6.2011, p. 59.

⁽³⁾ Pożizzjoni tal-Parlament Ewropew tal-5 ta' Frar 2014 (għadha mhijiex ippubblikata fil-Gurnal Uffiċjali) u Decizzjoni tal-Kunsill tas-17 ta' Frar 2014..

⁽⁴⁾ Direttiva 2009/52/KE tal-Parlament Ewropew u tal-Kunsill tat-18 ta' Ġunju 2009 li tipprevedi standards minimi għal sanzjonijiet u miżuri kontra min ihaddem lil ċittadini minn pajjiżi terzi b'residenza illegali (ĠU L 168, 30.6.2009, p. 24).

- (8) L-Istati Membri għandhom jagħtu effett lil din id-Direttiva mingħajr diskriminazzjoni abbażi ta' sess, razza, kultur, oriġini etnika jew soċjali, karatteristiċi ġenetiċi, lingwa, reliġjon jew twemmin, opinjonijiet politiċi jew oħrajn, shubija f'minoranza nazzjonali, ġid, twelid, diżabbiltà, età jew orjentazzjoni sesswali f'konformità, b'mod partikolari, mad-Direttiva tal-Kunsill 2000/43/KE ⁽¹⁾ u d-Direttiva tal-Kunsill 2000/78/KE ⁽²⁾.
- (9) Din id-Direttiva għandha tkun mingħajr preġudizzju għall-prinċipju ta' preferenza għaċ-ċittadini tal-Unjoni rigward l-aċċess għas-suq tax-xogħol tal-Istati Membri kif espress fid-dispożizzjonijiet rilevanti tal-Atti ta' Adeżjoni rilevanti.
- (10) Din id-Direttiva għandha tkun mingħajr preġudizzju għad-dritt tal-Istati Membri li jiddeterminaw il-volumi ta' ammissjoni ta' ċittadini ta' pajjiżi terzi li jkunu ġejjin minn pajjiżi terzi fit-territorju tagħhom għall-finijiet ta' xogħol staġonali kif speċifikat fit-TFUE.
- (11) Din id-Direttiva ma għandhiex taffettwa l-kondizzjonijiet tal-forniment ta' servizzi fil-qafas tal-Artikolu 56 TFUE. B'mod partikolari, din id-Direttiva ma għandhiex taffettwa t-termini u l-kondizzjonijiet ta' impjieg li, skont id-Direttiva 96/71/KE tal-Parlament Ewropew u tal-Kunsill ⁽³⁾, japplikaw għal haddiema mibgħuta minn imprizi stabbiliti ġewwa Stat Membru biex jipprovdu servizz fit-territorju ta' Stat Membru ieħor.
- (12) Din id-Direttiva għandha tkopri r-relazzjonijiet ta' xogħol diretti bejn il-haddiema staġonali u min iħaddem. Madankollu, fejn il-liġi nazzjonali ta' Stat Membru tippermetti l-ammissjoni ta' ċittadini ta' pajjiżi terzi bħala haddiema staġonali permezz ta' aġenziji ta' impjieg jew ta' xogħol temporanju stabbiliti fit-territorju tiegħu u li għandhom kuntratt dirett mal-haddiem staġonali, dawn l-aġenziji ma għandhomx ikunu esklużi mill-kamp ta' applikazzjoni ta' din id-Direttiva.
- (13) Meta jittrasponu din id-Direttiva, l-Istati Membri għandhom, fejn ikun il-każ u f'konsultazzjoni mal-imsieħba soċjali, jelenkaw dawk is-setturi ta' impjieg li jinkludu attivitajiet li jiddipendu mill-mogħdija tal-istaġuni. L-attivitajiet li jiddipendu mill-mogħdija tal-istaġuni jinstabu tipikament f'setturi bħall-agrikoltura u l-ortikultura, u b'mod partikolari matul il-perijodu tat-thawwil jew tal-hsad, jew bhat-turizmu, b'mod partikolari matul il-perijodu tal-vaganzi.
- (14) Jekk hekk ikun previst fil-liġi nazzjonali u fejn ikun f'konformità mal-prinċipju ta' nondiskriminazzjoni kif stabbilit fl-Artikolu 10 TFUE, l-Istati Membri jkunu jstgħu japplikaw trattament aktar favorevoli għaċ-ċittadini ta' pajjiżi terzi speċifiċi meta mqabbel maċ-ċittadini ta' pajjiżi terzi oħrajn meta jimplementaw id-dispożizzjonijiet fakultattivi ta' din id-Direttiva.
- (15) Għandu jkun biss possibbli li wiehed japplika għall-ammissjoni bħala haddiem staġonali waqt li ċ-ċittadini ta' pajjiżi terzi ikun qed jirrisjedi barra mit-territorju tal-Istati Membri.
- (16) Għandu jkun possibbli li tiġi rifjutata l-ammissjoni għall-finijiet stabbiliti ta' din id-Direttiva għal raġunijiet iġġustifikati b'mod xieraq. B'mod partikolari, għandu jkun possibbli li tiġi rifjutata l-ammissjoni jekk Stat Membru jikkunsidra, abbażi ta' valutazzjoni tal-fatti, li ċ-ċittadini tal-pajjiżi terzi ikkonċernat huwa theddida potenzjali għall-ordni pubbliku, is-sigurtà pubblika jew is-saħħa pubblika.
- (17) Din id-Direttiva għandha tkun mingħajr preġudizzju għall-applikazzjoni tad-Direttiva 2008/115/KE tal-Parlament Ewropew u tal-Kunsill ⁽⁴⁾.
- (18) Din id-Direttiva ma għandhiex tolgot hażin drittijiet li jkunu ngħataw lil ċittadini ta' pajjiżi terzi li jkunu diġà joqogħdu legalment fi Stat Membru biex jahdmu.
- (19) Fil-każ ta' Stati Membri li japplikaw l-acquis ta' Schengen bis-shiħ, ir-Regolament (KE) Nru 810/2009 tal-Parlament Ewropew u tal-Kunsill ⁽⁵⁾ (Kodiċi dwar il-Viżi), ir-Regolament (KE) Nru 562/2006 tal-Parlament Ewropew u tal-Kunsill ⁽⁶⁾ (Kodiċi tal-Fruntieri ta' Schengen), u r-Regolament tal-Kunsill (KE) Nru 539/2001 ⁽⁷⁾ japplikaw fl-intier tagħhom. Għaldaqstant, għal soġġorni li ma jaqbzux 90 jum, il-kondizzjonijiet tal-ammissjoni ta' haddiema staġonali fit-territorju tal-Istati Membri li japplikaw l-acquis ta' Schengen bis-shiħ huma rregolati minn dawk l-istrumenti, filwaqt li din id-Direttiva għandha tirregola biss il-kriterji u r-rekwiziti għall-aċċess għal impjieg. Fil-każ ta' Stati Membri li ma japplikawx l-acquis ta' Schengen bis-shiħ, bl-eċċezzjoni tar-Renju Unit u l-Irlanda, japplika biss il-Kodiċi tal-Fruntieri ta' Schengen. Id-dispożizzjonijiet tal-acquis ta' Schengen imsemmija f'din id-Direttiva jappartjenu għal dik il-parti tal-acquis ta' Schengen fejn l-Irlanda u r-Renju Unit ma jiddux sehem u għalhekk dawk id-dispożizzjonijiet ma japplikawx għalihom.

⁽¹⁾ Direttiva tal-Kunsill 2000/43/KE tad-29 ta' Ġunju 2000 li timplimenta l-prinċipju tat-trattament ugwali bejn il-persuni irrispettivament mill-oriġini tar-razza jew l-etnicità (ĠU L 180, 19.7.2000, p. 22).

⁽²⁾ Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għall-ugwaljanza fit-trattament fl-impjieg u fix-xogħol (ĠU L 303, 2.12.2000, p. 16).

⁽³⁾ Direttiva 96/71/KE tal-Parlament Ewropew u tal-Kunsill tas-16 ta' Diċembru 1996 dwar l-impjieg ta' haddiema fil-qafas ta' prestazzjoni ta' servizzi (ĠU L 18, 21.1.1997, p. 1).

⁽⁴⁾ Direttiva 2008/115/KE tal-Parlament Ewropew u tal-Kunsill tas-16 ta' Diċembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qegħdin fil-pajjiż illegalment (ĠU L 348, 24.12.2008, p. 98).

⁽⁵⁾ Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jstabbilixxi Kodiċi Komunitarju dwar il-Viżi (Kodiċi dwar il-Viżi) (ĠU L 243, 15.9.2009, p. 1).

⁽⁶⁾ Regolament (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jstabbilixxi Kodiċi Komunitarju dwar ir-regoli li jirregolaw il-moviment ta' persuni minn naħa għal oħra tal-fruntiera (Kodiċi tal-Fruntieri ta' Schengen) (ĠU L 105, 13.4.2006, p. 1).

⁽⁷⁾ Regolament tal-Kunsill (KE) Nru 539/2001 tal-15 ta' Marzu 2001 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri esterni u dawk iċ-ċittadini li huma eżentati minn dik il-htieġa (ĠU L 81, 21.3.2001, p. 1).

- (20) Il-kriterji u r-rekwiżiti għall-ammissjoni kif ukoll raġunijiet għal rifjut u rtirar jew nuqqas ta' estensjoni/nuqqas ta' tiġdid għal soġġorni li ma jaqbzux 90 jum għandhom ikunu definiti f'din id-Direttiva sa fejn huwa kkonċernat l-impjeg bhala haddiem staġonali. Meta jinharġu viżi għal soġġorn qasir għall-fini ta' xogħol staġonali d-dispożizzjonijiet rilevanti tal-acquis ta' Schengen rigward il-kondizzjonijiet ta' dhul u soġġorn fit-territorju tal-Istati Membri kif ukoll raġunijiet għal rifjut, estensjoni, annullament jew revoka ta' dawk il-viżi japplikaw skont il-każ. B'mod partikolari, kwalunkwe deċiżjoni dwar ir-rifjut, l-annullament jew ir-revoka ta' viża u r-raġunijiet li fuqhom din tkun ibbażata għandhom jiġu notifikati, f'konformità mal-Artikoli 32(2) u 34(6) tal-Kodiċi dwar il-Viżi, lill-applikant permezz tal-formola standard stabbilita fl-Anness VI tal-Kodiċi dwar il-Viżi.
- (21) Għal haddiema staġonali li jiġu ammessi għal soġġorni ta' aktar minn 90 jum, din id-Direttiva għandha tiddefinixxi kemm il-kondizzjonijiet għall-ammissjoni u s-soġġorn fit-territorju kif ukoll il-kriterji u r-rekwiżiti għall-aċċess għal impjeg fl-Istati Membri.
- (22) Din id-Direttiva għandha tipprovdi għal sistema ta' dhul flessibbli bbażata fuq id-domanda u fuq kriterji oġġettivi, bhal pereżempju kuntratt validu ta' xogħol jew offerta vinkolanti ta' impjeg li tispeċifika l-aspetti essenzjali tal-kuntratt jew ir-relazzjoni tal-impjeg.
- (23) L-Istati Membri għandhom ikollhom il-possibbiltà li jagħmlu test li juri li kariga ma tistax tiġi okkupata minn ġewwa s-suq domestiku tax-xogħol.
- (24) L-Istati Membri għandhom ikunu jistgħu jirrifjutaw applikazzjoni għal ammissjoni b'mod partikolari meta ċ-ċittadin ta' pajjiż terz ma jkunx osserva l-obbligu li jirriżulta minn deċiżjoni ta' ammissjoni preċedenti bhala haddiem staġonali li jhalli t-territorju tal-Istat Membru kkonċernat mal-iskadenza ta' awtorizzazzjoni għall-fini ta' xogħol staġonali.
- (25) L-Istati Membri għandhom ikunu jistgħu jesigū minn min ihaddem biex jikkoopera mal-awtoritajiet kompetenti u jipprovdi l-informazzjoni rilevanti kollha meħtieġa biex jiġi evitat abbuż u użu hażin possibbli tal-proċedura stabbilita f'din id-Direttiva.
- (26) Il-provvediment għal proċedura unika li twassal għal permess wiehed ikkombinat, li jkopri kemm soġġorn kif ukoll xogħol, għandu jikkontribwixxi għal simplifikazzjoni tar-regoli li huma attwalment applikabbli għall-Istati Membri. Dak m'għandux jaffettwa d-dritt tal-Istati Membri li jahtar l-awtoritajiet kompetenti u l-mod kif għandhom ikunu involuti fil-proċedura unika, skont l-ispeċifitajiet nazzjonali tal-organizzazzjoni amministrattiva u tal-prattika.
- (27) In-nomina tal-awtoritajiet kompetenti skont din id-Direttiva għandha tkun mingħajr preġudizzju għar-rwol u r-responsabbiltajiet ta' awtoritajiet oħra u, fejn applikabbli, l-imsieħba soċjali, f'konformità mal-liġi u/jew il-prattika nazzjonali, fir-rigward tal-eżami tal-applikazzjoni u d-deċiżjoni dwarha.
- (28) Huwa meħtieġ li din id-Direttiva tipprovdi għal ċerta flessibbiltà għall-Istati Membri fir-rigward tal-awtorizzazzjonijiet li għandhom jinharġu għall-ammissjoni (dhul, soġġorn u xogħol) ta' haddiema staġonali. Il-hruġ ta' viża għal soġġorn twil f'konformità mal-punt (a) tal-Artikolu 12(2) għandu jkun mingħajr preġudizzju għall-possibbiltà li l-Istati Membri johorġu awtorizzazzjoni minn qabel għal xogħol fl-Istat Membru kkonċernat. Madankollu, sabiex jiġi żgurat li l-kondizzjonijiet ta' impjeg kif previsti minn din id-Direttiva ġew iċċekkjati u ġew sodisfatti, għandu jitniżżel ċar fuq dawk l-awtorizzazzjonijiet li huma nharġu għall-fini ta' xogħol staġonali. Fejn jinharġu viżi għal soġġorn qasir biss, l-Istati Membri għandhom jużaw l-intestatura "kummenti" tal-istiker tal-viża għal dak l-ghan.
- (29) Għas-soġġorni kollha li ma jaqbzux 90 jum, l-Istati Membri għandhom jagħzlu li johorġu jew viża għal soġġorn qasir jew viża għal soġġorn qasir akkumpanjata minn permess tax-xogħol f'każijiet fejn iċ-ċittadin ta' pajjiż terz ikun jeħtieġ viża f'konformità mar-Regolament (KE) Nru 539/2001. Fejn iċ-ċittadin ta' pajjiż terz ma jkunx suġġett għar-rekwiżit ta' viża u fejn l-Istat Membru ma jkunx applika l-Artikolu 4(3) ta' dak ir-Regolament, l-Istati Membri għandhom johorġu permess tax-xogħol għalih jew għaliha bhala awtorizzazzjoni għall-fini ta' xogħol staġonali. Għas-soġġorni kollha li jaqbzux 90 jum, l-Istati Membri għandhom jagħzlu li johorġu wahda mill-awtorizzazzjonijiet li ġejjin: viża għal soġġorn twil; permess ta' haddiem staġonali; jew permess ta' haddiem staġonali akkumpanjat minn viża għal soġġorn twil, jekk il-viża għal soġġorn twil tkun meħtieġa skont il-liġi nazzjonali għal dhul fit-territorju. Xejn f'din id-Direttiva ma għandu jipprekludi lill-Istati Membri milli jagħtu permess tax-xogħol direttament lil min ihaddem.
- (30) Fejn tkun meħtieġa viża għall-uniku fini ta' dhul fit-territorju ta' Stat Membru u ċ-ċittadin ta' pajjiż terz ikun jissodisfa l-kondizzjonijiet biex jinharġu permess ta' haddiem staġonali, l-Istat Membru kkonċernat għandu jagħti liċ-ċittadin ta' pajjiż terz kull fakultà li jikseb il-viża meħtieġa u għandu jiżgura li l-awtoritajiet kompetenti jikkooperaw b'mod effettiv għal dak l-ghan.

- (31) It-tul massimu ta' soġġorn għandu jiġi ffixxat mill-Istati Membri u jkun limitat għal perijodu ta' bejn hames u disa' xhur li, flimkien mad-definizzjoni ta' xogħol staġonali, għandu jiżgura li x-xogħol ikun ta' natura ġenwinament staġonali. Għandu jsir provvediment biex f'dak it-tul ta' żmien massimu ta' soġġorn, ikun possibbli li l-kuntratt jiġi estiż jew li jinbidel min ihaddem, bil-kondizzjoni li l-kriterji tal-ammissjoni jibqgħu jiġu sodisfatti. Dak għandu jservi biex jitnaqqas ir-riskju ta' abbużi li l-haddiema staġonali jistgħu jaffaċċjaw jekk ikunu marbutin ma' persuna waħda li thaddem u fl-istess hin biex jipprovdi għal reazzjoni flessibbli għal htigijiet reali tal-forza tax-xogħol ta' min ihaddem. Il-possibbiltà li l-haddiem staġonali jkun impjegat minn persuna differenti li thaddem taht il-kondizzjonijiet stabbiliti f'din id-Direttiva ma għandhiex tirriżulta fil-possibbiltà li l-haddiem staġonali jfittex impjeg fit-territorju tal-Istati Membri waqt li jkun qiegħed.
- (32) Meta jiddeċiedu dwar l-estensjoni ta' soġġorn jew dwar it-tiġdid tal-awtorizzazzjoni għall-fini ta' xogħol staġonali, l-Istati Membri għandhom ikunu jistgħu jikkunsidraw is-sitwazzjoni tas-suq tax-xogħol.
- (33) F'każijiet fejn haddiem staġonali jkun ġie ammess għal soġġorn li ma jaqbiżx 90 jum u fejn l-Istat Membru jkun iddeċieda li jestendi s-soġġorn lil hinn minn 90 jum, il-viża għal soġġorn qasir għandha tiġi sostitwita jew b'viża għal soġġorn twil jew b'permess ta' haddiema staġonali.
- (34) B'kont mehud ta' ċerti aspetti tal-migrazzjoni ċirkolari kif ukoll tal-prospetti ta' impjeg tal-haddiema staġonali minn pajjiżi terzi lil hinn minn staġun wiehed u tal-interessi ta' min ihaddem fl-Unjoni biex ikunu jistgħu jserrhu fuq forza tax-xogħol aktar stabbli u diġà mharrġa, għandu jsir provvediment għall-possibbiltà ta' proċeduri ta' ammissjoni ffaċilitati fir-rigward ta' ċittadini bona fide ta' pajjiżi terzi li jkunu ġew ammessi bhala haddiema staġonali fi Stat Membru tal-inqas fil-hames snin preċedenti, u li dejjem irrispettaw il-kriterji u l-kondizzjonijiet kollha previsti taht din id-Direttiva għad-dhul u s-soġġorn fl-Istat Membru kkonċernat. Arranġamenti bhal dawn ma għandhomx jaffettwaw, jew jevadu, ir-rewiżit li l-impjeg ikun ta' natura staġonali.
- (35) L-Istati Membri għandhom jagħmlu dak kollu li jistgħu biex jiżguraw li l-informazzjoni dwar il-kondizzjonijiet tad-dhul u s-soġġorn, inklużi d-drittijiet u l-obbligi u s-salvagwardji proċedurali kif stabbiliti f'din id-Direttiva u kull evidenza dokumentarja meħtieġa għal applikazzjoni ta' soġġorn u xogħol fit-territorju ta' Stat Membru bhala haddiem staġonali, tkun disponibbli għall-applikanti.
- (36) L-Istati Membri għandhom jipprovdu għal sanzjonijiet effettivi, proporzjonati u dissważivi kontra min ihaddem fil-każ ta' ksur tal-obbligi tagħhom skont din id-Direttiva. Dawk is-sanzjonijiet jistgħu jikkonsistu minn mizuri kif previst fl-Artikolu 7 tad-Direttiva 2009/52/KE u għandhom jinkludu, jekk ikun il-każ, ir-responsabbiltà ta' min ihaddem biex ihallas kumpens lill-haddiema staġonali. Il-mekkaniżmi neċessarji għandhom jiġu stabbiliti biex ikun possibbli li l-haddiema staġonali jiksbu l-kumpens li jkunu intitolati għalih anke jekk ma jibqgħux fit-territorju tal-Istat Membru inkwistjoni.
- (37) Għandu jiġi stabbilit sett ta' regoli li jirregolaw il-proċedura ta' eżami tal-applikazzjonijiet għal ammissjoni bhala haddiem staġonali. Dik il-proċedura għandha tkun effikaċi u manigġabbli, b'kont mehud tal-piż normali tax-xogħol tal-amministrazzjonijiet tal-Istati Membri, kif ukoll trasparenti u ġusti, sabiex joffru ċertezza legali xierqa lil dawk ikkonċernati.
- (38) Fil-każ ta' viżi għal soġġorn qasir, is-salvagwardji proċedurali huma regolati mid-dispożizzjonijiet rilevanti tal-acquis ta' Schengen.
- (39) L-awtoritajiet kompetenti tal-Istati Membri għandhom jiddeċiedu dwar l-applikazzjonijiet għal awtorizzazzjoni għal skop ta' xogħol staġonali malajr kemm jista' jkun wara li jiġu pprezentati. Fir-rigward ta' applikazzjonijiet għal estensjoni jew tiġdid, fejn dawn jiġu pprezentati fil-perijodu ta' validità tal-awtorizzazzjoni, l-Istati Membri għandhom jiehdu l-passi responsabbli kollha biex jiżguraw li l-haddiem staġonali ma jkunx obligat jinterrompi r-relazzjoni tal-impjeg tiegħu jew tagħha mal-istess persuna li thaddmu, u li ma jkunx impedut milli jibdel il-persuna li thaddmu, minhabba proċeduri amministrattivi li jkunu għaddejnin. L-applikanti għandhom jipprezentaw l-applikazzjoni tagħhom għal estensjoni jew tiġdid malajr kemm jista' jkun. Fi kwalunkwe każ, il-haddiem staġonali għandu jkun jista' jibqa' fit-territorju tal-Istat Membru kkonċernat, u fejn ikun il-każ jibqa' jahdem, sa meta tittiehed deċiżjoni finali dwar l-applikazzjoni għal estensjoni jew tiġdid mill-awtoritajiet kompetenti.
- (40) Minhabba n-natura tax-xogħol staġonali, l-Istati Membri għandhom ikunu mhegga biex ma jimponux tariffa għat-trattament tal-applikazzjonijiet. Fil-każ li Stat Membru, minkejja dan, jiddeċiedi li jimponi tariffa, din it-tariffa ma għandhiex tkun sproporzjonata jew eċċessiva.
- (41) Il-haddiema staġonali għandhom il-koll jibbenefikaw minn akkomodazzjoni li tiżgura standard tal-ghajxien adegwat. L-awtorità kompetenti għandha tiġi informata dwar kwalunkwe bidla tal-akkomodazzjoni. Fejn l-arranġamenti għal dik l-akkomodazzjoni jsiru minn min ihaddem jew permezz tiegħu, il-kera ma għandhiex tkun eċċessiva paragonata mar-remunerazzjoni netta tal-haddiem staġonali u paragonata mal-kwalità ta' dik l-akkomodazzjoni, il-kera ta' haddiem staġonali ma għandhiex titnaqqas awtomatikament mill-paga tiegħu jew tagħha, min ihaddem għandu jipprovdi lill-haddiem staġonali kuntratt ta' kera jew dokument ekwivalenti li jiddikjara l-kondizzjonijiet tal-kera għall-akkomodazzjoni, u min ihaddem għandu jiżgura li l-akkomodazzjoni tilhaq l-istandards ġeneral tas-saħħa u tas-sikurezza li jkunu fis-seħh fl-Istat Membru kkonċernat.

(42) Iċ-ċittadini ta' pajjiżi terzi li jkollhom fil-pussess tagħhom dokument tal-ivvjaġġar validu u awtorizzazzjoni għall-fini ta' xogħol staġonali skont din id-Direttiva minn Stat Membru li japplika bis-shih l-acquis ta' Schengen jithallew jidhlu fit-territorju u jiċċaqilqu b'mod liberu fit-territorju tal-Istati Membri li japplikaw l-acquis ta' Schengen bis-shih, għal perijodu ta' mhux aktar minn 90 jum fi kwalunkwe perijodu ta' 180 jum f'konformità mal-Kodiċi tal-Fruntieri ta' Schengen u l-Artikolu 21 tal-Konvenzjoni li timplimenta l-Ftehim ta' Schengen tal-14 ta' Gunju 1985 bejn il-Gvernijiet tal-Istati tal-Unjoni Ekonomika tal-Benelux, ir-Repubblika Federali tal-Ġermanja u r-Repubblika Franċiża dwar it-tnehhija gradwali tal-kontrolli fil-fruntieri komuni tagħhom⁽¹⁾ (il-Konvenzjoni li timplimenta l-Ftehim ta' Schengen).

(43) B'kont mehud tas-sitwazzjoni speċjalment vulnerabbli ta' haddiema staġonali ċittadini ta' pajjiżi terzi u tan-natura temporanja tal-assenjament tagħhom, jehtieg li tiġi pprovduta protezzjoni effettiva tad-drittijiet tal-haddiema staġonali ċittadini ta' pajjiżi terzi, anke fil-qasam tas-sigurtà soċjali, biex tiġi vverifikata regolarment il-konformità u biex jiġi ggarantit bis-shih ir-rispett lejn il-prinċipju ta' trattament ugwali bħall-haddiema li huma ċittadini tal-Istat Membru ospitanti, filwaqt li jinżamm il-prinċipju tal-istess hlas għall-istess xogħol fl-istess post tax-xogħol, u billi jiġu applikati ftehimiet kollettivi u arranġamenti oħra dwar il-kondizzjonijiet tax-xogħol li jkunu ġew konklużi fi kwalunkwe livell jew li għalihom hemm dispożizzjoni statutorja, f'konformità mal-liġi u l-prattika nazzjonali, taht l-istess termini bħal taċ-ċittadini tal-Istat Membru ospitanti.

(44) Din id-Direttiva għandha tapplika mingħajr preġudizzju għad-drittijiet u l-prinċipji li jinsabu fil-Karta Soċjali Ewropea tat-18 ta' Ottubru 1961 u, fejn rilevanti, il-Konvenzjoni Ewropea dwar l-Istatus Ġuridiku tal-Haddiema Migranti tal-24 ta' Novembru 1977.

(45) Flimkien mad-dispożizzjonijiet legiſlattivi, amministrattivi u regolatorji applikabbli għall-haddiema ċittadini tal-Istat Membru ospitanti, deċiżjonijiet ta' arbitraġġ u ftehimiet kollettivi u kuntratti konklużi fi kwalunkwe livell, f'konformità mal-liġi u l-prattika nazzjonali tal-Istat Membru ospitanti, għandhom japplikaw ukoll għall-haddiema staġonali ċittadini ta' pajjiżi terzi bl-istess kondizzjonijiet bħal taċ-ċittadini tal-Istat Membru ospitanti.

(46) Il-haddiema staġonali li jkunu ċittadini ta' pajjiżi terzi għandhom jinghataw trattament ugwali fir-rigward ta'

dawk il-fergħat tas-sigurtà soċjali elenkati fl-Artikolu 3 tar-Regolament (KE) Nru 883/2004 tal-Parlament Ewropew u tal-Kunsill⁽²⁾. Din id-Direttiva ma tarmonnizza il-legiſlazzjoni dwar is-sigurtà soċjali tal-Istati Membri u ma tkoprix l-assistenza soċjali. Hija limitata għall-applikazzjoni tal-prinċipju ta' trattament ugwali fil-qasam tas-sigurtà soċjali għall-persuni li jaqgħu fil-kamp ta' applikazzjoni tagħha. Din id-Direttiva ma għandhiex tagħti aktar drittijiet minn dawk diġà pprovduti fil-legiſlazzjoni eżistenti tal-Unjoni fil-qasam tas-sigurtà soċjali għal ċittadini ta' pajjiżi terzi li jkollhom interessi transkonfinali bejn l-Istati Membri.

Minhabba n-natura temporanja tas-soġġorn ta' haddiema staġonali u mingħajr preġudizzju għar-Regolament (UE) Nru 1231/2010 tal-Parlament Ewropew u tal-Kunsill⁽³⁾, l-Istati Membri għandhom ikunu jistgħu jeskludu l-benefiċċji tal-familja u l-benefiċċji tal-qgħad mit-trattament ugwali bejn haddiema staġonali u ċ-ċittadini tagħhom stess u għandhom ikunu jistgħu jillimitaw l-applikazzjoni tat-trattament ugwali fir-rigward tal-edukazzjoni u t-taħriġ vokazzjonali, kif ukoll il-benefiċċji tat-taxxa.

Din id-Direttiva ma għandhiex tipprovdi għar-riunifikazzjoni tal-familji. Barra minn hekk, din id-Direttiva ma tagħtix drittijiet relatati ma' sitwazzjonijiet li jaqgħu barra l-kamp ta' applikazzjoni tal-liġi tal-Unjoni bħal, pereżempju, sitwazzjonijiet fejn il-membri tal-familja jirrisjedu f'pajjiżi terzi. Madankollu, dak m'għandux jaffettwa d-dritt tas-superstiti li jirċievu drittijiet mill-haddiem staġonali biex jirċievu l-pensjoni tas-superstiti meta jkunu jirrisjedu f'pajjiżi terzi. Dan għandu jkun mingħajr preġudizzju għall-applikazzjoni nondiskriminatorja mill-Istati Membri ta' liġi nazzjonali li tipprovdi għal regoli *de minimis* dwar il-kontribuzzjonijiet għas-sistemi tal-pensjoni. Għandhom jiġu stabbiliti mekkaniżmi, sabiex jiġu żgurati kopertura effettiva tas-sigurtà soċjali matul is-soġġorn u l-esportazzjoni ta' drittijiet miksubin mill-haddiema staġonali, fejn applikabbli.

(47) Il-legiſlazzjoni tal-Unjoni ma tillimitax is-setgħa tal-Istati Membri li jorganizzaw l-iskemi tas-sigurtà soċjali tagħhom. Fin-nuqqas ta' armonizzazzjoni fil-livell tal-Unjoni, kull Stat Membru għandu jstabbilixxi l-kondizzjonijiet li tahtom jinghataw il-benefiċċji tas-sigurtà soċjali, kif ukoll l-ammont ta' dawn il-benefiċċji u l-perijodu li jinghataw għalih. Madankollu, meta jkunu qed jeżerċitaw dik is-setgħa, l-Istati Membri għandhom jikkonformaw mal-liġi tal-Unjoni.

⁽²⁾ Regolament (KE) Nru 883/2004 tal-Parlament Ewropew u tal-Kunsill tad-29 ta' April 2004 dwar il-koordinazzjoni tas-sistemi ta' sigurtà soċjali (GU L 166, 30.4.2004, p. 1).

⁽³⁾ Regolament (UE) Nru 1231/2010 tal-Parlament Ewropew u tal-Kunsill tal-24 ta' Novembru 2010 li jestendi r-Regolament (KE) Nru 883/2004 u r-Regolament (KE) Nru 987/2009 għal ċittadini ta' pajjiżi terzi li mhumiex diġà koperti b'dawn ir-Regolamenti unikament minhabba n-nazzjonalità tagħhom (GU L 344, 29.12.2010, p. 1).

⁽¹⁾ GU L 239, 22.9.2000, p. 19.

- (48) Kwalunkwe restrizzjoni fuq id-dritt ta' trattament ugwali fil-qasam tas-sigurtà soċjali taht din id-Direttiva ghandha tkun minghajr preġudizzju għad-drittijiet mogħtija fl-applikazzjoni tar-Regolament (UE) Nru 1231/2010.
- (49) Sabiex jiġi żgurat l-infurzar xieraq ta' din id-Direttiva, u b'mod partikolari tad-dispożizzjonijiet rigward id-drittijiet, il-kondizzjonijiet tax-xogħol u l-akkomodazzjoni, l-Istati Membri għandhom jiżguraw li jkunu stabbiliti mekkaniżmi adatti għall-monitoraġġ ta' min ihaddem u, fejn xieraq, li jsiru ispezzjonijiet effettivi u adegwati fit-territorji rispettivi tagħhom. L-għażla ta' min ihaddem li jiġu ispezzjonati għandha tkun ibbażata primarjament fuq valutazzjoni tar-riskju li għandha ssir mill-awtoritajiet kompetenti fl-Istati Membri b'kont meħud ta' fatturi bhas-settur li fih kumpannija topera u kwalunkwe ksur irregistrat fil-passat.
- (50) Sabiex jiġi ffaċilitat l-infurzar ta' din id-Direttiva, l-Istati Membri għandhom jistabbilixxu mekkaniżmi effikaċi li permezz tagħhom il-haddiema staġonali jistgħu jfittxu rimedju legali u jressqu lment direttament jew permezz ta' partijiet terzi rilevanti bħat-trade unions jew assoċjazzjonijiet oħrajn. Dak huwa kkunsidrat neċessarju biex jiġu indirizzati sitwazzjonijiet fejn il-haddiema staġonali mhumieħ konxji mill-eżistenza tal-mekkanizmi tal-infurzar jew joqogħdu lura milli jużawhom fisimhom stess, għaliex jibzghu mill-konsegwenzi possibbli. Il-haddiema staġonali għandhom ikollhom aċċess għal protezzjoni ġudizzjarja kontra l-vittimizazzjoni b'riżultat ta' lment li jagħmlu.
- (51) Minhabba li l-oġettivi din id-Direttiva, jiġifieri l-introduzzjoni ta' proċedura speċjali ta' ammissjoni, l-adozzjoni ta' kondizzjonijiet għal dħul u soġġorn għall-fini ta' impjieg staġonali minn ċittadini ta' pajjiżi terzi u d-definizzjoni tad-drittijiet tagħhom bħala haddiema staġonali, ma jstgħux jinkisbu b'mod suffiċjenti mill-Istati Membri u għalhekk jstgħu jinkisbu aħjar fil-livell tal-Unjoni, l-Unjoni tista' tadotta miżuri f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE), b'kont meħud tal-politiki tal-immigrazzjoni u tal-impjieg fil-livell Ewropew u nazzjonali. F'konformità mal-prinċipju tal-proporzjonalità kif stabbilit f'dak l-Artikolu, din id-Direttiva ma tmurx lil hinn minn dak li hu meħtieġ sabiex jinkisbu dawk l-għanijiet.
- (52) Din id-Direttiva tirrispetta d-drittijiet fundamentali u tosserva l-prinċipji rikonoxxuti fil-Karta tad-Drittijiet Fundamentali tal-Unjoni Ewropea b'mod partikolari l-Artikoli 7, 15(3), 17, 27, 28, 31 u 33(2) tagħha, f'konformità mal-Artikolu 6 tat-TUE.
- (53) F'konformità mad-Dikjarazzjoni Politika Kongunta tal-Istati Membri u l-Kummissjoni dwar id-dokumenti ta'

spjegazzjoni tat-28 ta' Settembru 2011⁽¹⁾, l-Istati Membri ntrabtu li jakkumpanjaw, f'każijiet ġustifikati, in-notifika tal-miżuri ta' traspożizzjoni tagħhom ma' dokument wiehed jew aktar li jispjega r-relazzjoni bejn il-komponenti ta' direttiva u l-partijiet korrispondenti tal-istrumenti tad-traspożizzjoni nazzjonali. Fir-rigward ta' din id-Direttiva, il-leġislatur iqis it-trasmissjoni ta' tali dokumenti bħala ġustifikata.

- (54) F'konformità mal-Artikoli 1 u 2 tal-Protokoll Nru 21 dwar il-pożizzjoni tar-Renju Unit u tal-Irlanda fir-rigward tal-Ispazju ta' Libertà, Sigurtà u Ġustizzja, anness mat-TUE u mat-TFUE, u minghajr preġudizzju għall-Artikolu 4 ta' dak il-Protokoll, dawk l-Istati Membri mhumieħ jippartecipaw fl-adozzjoni ta' din id-Direttiva, u mhumieħ marbutin biha jew suġġetti għall-applikazzjoni tagħha.
- (55) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka anness mat-TUE u mat-TFUE, id-Danimarka mhijiex tippartecipa fl-adozzjoni ta' din id-Direttiva, u mhijiex marbuta biha jew suġġetta għall-applikazzjoni tagħha.

ADOTTAW DIN ID-DIRETTIVA:

KAPITOLU I

DISPOŻIZZJONIJET ĠENERALI

Artikolu 1

Suġġett

1. Din id-Direttiva tiddetermina l-kondizzjonijiet għad-dħul u s-soġġorn ta' ċittadini ta' pajjiżi terzi għall-finijiet ta' impjieg bħala haddiema staġonali u tiddefinixxi d-drittijiet tal-haddiema staġonali.

2. Għal soġġorni li ma jaqbūx 90 jum, din id-Direttiva għandha tapplika minghajr preġudizzju għall-acquis ta' Schengen b'mod partikolari l-Kodiċi dwar il-Viżi, il-Kodiċi tal-Fruntieri ta' Schengen u r-Regolament (KE) Nru 539/2001.

Artikolu 2

Kamp ta' applikazzjoni

1. Din id-Direttiva għandha tapplika għaċ-ċittadini ta' pajjiżi terzi li jirrisjedu barra mit-territorju tal-Istati Membri u li japplikaw biex ikunu ammessi jew li ġew ammessi, taht it-termini ta' din id-Direttiva, fit-territorju ta' Stat Membru għall-fini ta' impjieg bħala haddiema staġonali.

Din id-Direttiva ma għandhiex tapplika għaċ-ċittadini ta' pajjiżi terzi li meta jipprezentaw l-applikazzjoni, ikunu jirresjedu fit-territorju ta' Stat Membru bl-eċċezzjoni tal-każijiet imsemminjati fl-Artikolu 15.

⁽¹⁾ ĠU C 369, 17.12.2011, p. 14.

2. Meta jittrasponu din id-Direttiva, l-Istati Membri għandhom, fejn ikun il-każ u f'konsultazzjoni mal-imsieħba soċjali, jelenkaw dawk is-setturi ta' impjeg li jinkludu attivitajiet li jiddependu mill-mogħdija tal-istaġuni. L-Istati Membri jistgħu jimmodifikaw dik il-lista, fejn ikun il-każ u f'konsultazzjoni mal-imsieħba soċjali. L-Istati Membri għandhom jinformat lill-Kummissjoni dwar dawn il-modifiki.

3. Din id-Direttiva ma għandhiex tapplika għal ċittadini ta' pajjiżi terzi li:

- (a) jwettqu attivitajiet fisem impriżi stabbiliti fi Stat Membru iehor fil-qafas tal-forniment ta' servizzi fis-sens tal-Artikolu 56 TFUE, inklużi ċittadini ta' pajjiżi terzi kollokati minn impriżi stabbiliti fi Stat Membru fil-qafas tal-forniment ta' servizzi skont id-Direttiva 96/71/KE;
- (b) huma membri tal-familja ta' ċittadini tal-Unjoni li eżerċitaw id-dritt tagħhom għall-moviment liberu fl-Unjoni, f'konformità mad-Direttiva 2004/38/KE tal-Parlament Ewropew u tal-Kunsill ⁽¹⁾;
- (c) għandhom, flimkien mal-membri tal-familja tagħhom, u irrISPETTIVAMENT min-nazzjonalità tagħhom, drittijiet ta' moviment liberu ekwivalenti għal dawk ta' ċittadini tal-Unjoni skont ftehimiet bejn l-Unjoni u l-Istati Membri tagħha, jew bejn l-Unjoni u pajjiżi terzi.

Artikolu 3

Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (a) "ċittadin ta' pajjiż terz" tfisser kwalunkwe persuna li ma tkunx ċittadin tal-Unjoni fis-sens tal-Artikolu 20(1) TFUE;
- (b) "haddiem staġonali" tfisser ċittadin ta' pajjiż terz li jzomm il-post ta' residenza prinċipali tiegħu jew tagħha f'pajjiż terz u jkun joqgħod legalment u temporanjament fit-territorju ta' Stat Membru biex iwettaq attività li tiddependi mill-mogħdija tal-istaġuni, skont kuntratt tax-xogħol wiehed jew aktar b'terminu fiss konkluz(i) direttament bejn dak iċ-ċittadin ta' pajjiż terz u min iħaddem stabbilit f'dak l-Istat Membru.
- (c) "attività li tiddependi mill-mogħdija tal-istaġuni" tfisser attività li hija marbuta ma' ċertu żmien tas-sena permezz ta' avveniment rikorrenti jew sensiela ta' avvenimenti marbuta ma' kondizzjonijiet staġonali li matulhom il-livelli ta' haddiema meħtieġa huma sinifikattivament oghla minn dawk neċessarji għall-operazzjonijiet kontinwi tas-soltu;
- (d) "permess ta' haddiem staġonali" tfisser awtorizzazzjoni mahruġa bl-użu ta' format stabbilit fir-Regolament

⁽¹⁾ Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet ta' ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li tħassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE (ĠU L 158, 30.4.2004, p. 77).

tal-Kunsill (KE) Nru 1030/2002 ⁽²⁾ li jirriferi għal xogħol staġonali u li jintitola lid-detentur tiegħu li joqgħod u jaħdem fit-territorju ta' Stat Membru għal soġġorn li jaqbeż 90 jum taht it-termini ta' din id-Direttiva;

- (e) "viża għal soġġorn qasir" tfisser awtorizzazzjoni mahruġa minn Stat Membru kif previst fil-punt (2)(a) tal-Artikolu 2 tal-Kodiċi dwar il-Viżi jew mahruġa f'konformità mal-liġi nazzjonali tal-Istati Membri li ma japplikawx l-acquis ta' Schengen bis-shih;
- (f) "viża għal soġġorn twil" tfisser awtorizzazzjoni mahruġa minn Stat Membru kif previst fl-Artikolu 18 tal-Konvenzjoni li timplimenta l-Ftehim ta' Schengen jew mahruġa f'konformità mal-liġi nazzjonali tal-Istati Membri li ma japplikawx l-acquis ta' Schengen bis-shih;
- (g) "proċedura unika ta' applikazzjoni" tfisser proċedura li twasal, abbażi ta' applikazzjoni waħda għall-awtorizzazzjoni ta' soġġorn u tax-xogħol ta' ċittadin ta' pajjiż terz fit-territorju ta' Stat Membru, għal deċiżjoni dwar l-applikazzjoni għal permess ta' haddiem staġonali;
- (h) "awtorizzazzjoni għall-fini ta' xogħol staġonali" tfisser kwalunkwe waħda mill-awtorizzazzjonijiet imsemmijin fl-Artikolu 9 li tintitola lid-detentur tagħhom biex joqgħod u jaħdem fit-territorju tal-Istat Membru li hareġ l-awtorizzazzjoni taht din id-Direttiva;
- (i) "permess tax-xogħol" tfisser kwalunkwe awtorizzazzjoni mahruġa minn Stat Membru f'konformità mal-liġi nazzjonali għall-fini ta' xogħol fit-territorju ta' dak l-Istat Membru.

Artikolu 4

Dispożizzjonijiet aktar favorevoli

1. Din id-Direttiva għandha tapplika mingħajr preġudizzju għal dispożizzjonijiet aktar favorevoli ta':

- (a) il-liġi tal-Unjoni, inklużi ftehimiet bilaterali u multilaterali konkluzi bejn l-Unjoni jew bejn l-Unjoni u l-Istati Membri tagħha minn naħa u pajjiż terz wiehed jew aktar min-naħa l-oħra;
- (b) ftehimiet bilaterali jew multilaterali konkluzi bejn Stat Membru wiehed jew aktar u pajjiż terz wiehed jew aktar.

2. Din id-Direttiva ma għandhiex taffettwa d-dritt tal-Istati Membri li jadottaw jew li jzommu dispożizzjonijiet aktar favorevoli għaċ-ċittadini ta' pajjiżi terzi li tapplika għalihom fir-rigward tal-Artikoli 18, 19, 20, 23 u 25.

⁽²⁾ Regolament tal-Kunsill (KE) Nru 1030/2002 tat-13 ta' Ġunju 2002 li jistabbilixxi format uniformi għall-permessi ta' residenza għaċ-ċittadini ta' pajjiż terz (ĠU L 157, 15.6.2002, p. 1).

KAPITOLU II

KONDIZZJONIJET TA' AMMISSJONI

Artikolu 5

Kriterji u rekwiżiti għall-ammissjoni għall-finijiet ta' impjeg bhala haddiem staġonali għal soġġorni li ma jaqbzux 90 jum

1. L-applikazzjonijiet għal ammissjoni fi Stat Membru taht it-termini ta' din id-Direttiva għal soġġorn li ma jaqbzux 90 jum għandhom ikunu akkumpanjati minn:

(a) kuntratt validu ta' xogħol jew, jekk previst mil-liġi jew regolamenti amministrattivi jew Prattika nazzjonali, offerta vinkolanti ta' impjeg għal xogħol bhala haddiem staġonali fl-Istat Membru kkonċernat ma' persuna li thaddem stabbilita f'dak l-Istat Membru li jispeċifikaw:

(i) il-post u t-tip ta' xogħol;

(ii) it-tul tal-impjeg;

(iii) ir-remunerazzjoni;

(iv) is-siġhat ta' xogħol kull ġimgħa jew xahar;

(v) l-ammont ta' kwalunkwe leave imħallas;

(vi) fejn applikabbli, kondizzjonijiet ta' xogħol rilevanti oħra; u

(vii) jekk possibbli, id-data meta jibda l-impjeg.

(b) evidenza tal-akkwist ta', jew, jekk prevista fil-liġi nazzjonali, tal-applikazzjoni għal assigurazzjoni tal-mard minhabba r-riskji kollha li normalment ikopru liċ-ċittadini tal-Istat Membru kkonċernat għall-perijodi li fihom il-kopertura mit-tali assigurazzjoni u d-dritt għall-benefiċċji korrespondenti mhumiex ipprovduti b'konnessjoni max-xogħol, jew bhala riżultat tax-xogħol li jkun sar f'dak l-Istat Membru;

(c) evidenza li l-haddiem staġonali ser ikollu akkomodazzjoni xierqa jew li ser tiġi pprovduta akkomodazzjoni xierqa, skont l-Artikolu 20.

2. L-Istati Membri għandhom jesigū li l-kondizzjonijiet imsemmija fil-punt (a) tal-paragrafu 1 ikunu f'konformità ma' liġijiet, ftehimiet kollettivi u/jew Prattika li jkunu applikabbli.

3. Fuq il-bażi tad-dokumentazzjoni pprovduta skont il-paragrafu 1, l-Istati Membri għandhom jesigū li l-haddiem staġonali ma jkollu ebda rikors għas-sistemi tal-assistenza soċjali tagħhom.

4. Fil-każijiet fejn fil-kuntratt tax-xogħol jew fl-offerta vinkolanti għal impjeg ikun speċifikat li ċ-ċittadin ta' pajjiż terz ser jeżerċita professjoni regolata, kif definit fid-Direttiva 2005/36/KE tal-Parlament Ewropew u tal-Kunsill⁽¹⁾, l-Istati Membri jistgħu jesigū li l-applikant jippreżenta dokumentazzjoni li tiċċertifika li ċ-ċittadin ta' pajjiż terz jissodisfa l-kondizzjonijiet stabbiliti taht il-liġi nazzjonali għall-eżerċizzju ta' dik il-professjoni regolata.

5. Meta jeżaminaw applikazzjoni għal awtorizzazzjoni msemmija fl-Artikolu 12(1), l-Istati Membri li ma japplikaw l-acquis ta' Schengen bis-shih għandhom jivverifikaw li ċ-ċittadin ta' pajjiż terz:

(a) ma jipprezentax riskju ta' immigrazzjoni illegali;

(b) mhumiex bihsiebu jitlaq mit-territorju tal-Istat Membru mhux aktar tard mid-data ta' skadenza tal-awtorizzazzjoni.

Artikolu 6

Kriterji u rekwiżiti għall-ammissjoni bhala haddiem staġonali għal soġġorni li jaqbzux 90 jum

1. L-applikazzjonijiet għal ammissjoni fi Stat Membru skont it-termini ta' din id-Direttiva għal soġġorn li jaqbeż 90 jum, għandhom ikunu akkumpanjati minn:

(a) kuntratt validu ta' xogħol jew, jekk tkun prevista mil-liġi jew regolamenti amministrattivi jew Prattika nazzjonali, offerta vinkolanti ta' impjeg għal xogħol bhala haddiem staġonali fl-Istat Membru kkonċernat ma' persuna li thaddem stabbilita f'dak l-Istat Membru, li jispeċifikaw:

(i) il-post u t-tip ta' xogħol;

(ii) it-tul tal-impjeg;

(iii) ir-remunerazzjoni;

(iv) is-siġhat ta' xogħol kull ġimgħa jew xahar;

(v) l-ammont ta' kwalunkwe leave imħallas;

(vi) fejn applikabbli, kondizzjonijiet ta' xogħol rilevanti oħra; u

(vii) jekk possibbli, id-data ta' meta jibda l-impjeg;

(b) evidenza tal-akkwist ta', jew, jekk prevista fil-liġi nazzjonali, tal-applikazzjoni, għal assigurazzjoni tal-mard minhabba r-riskji kollha li normalment huma koperti għaċ-ċittadini tal-Istat Membru kkonċernat fil-perijodi fejn il-kopertura tal-assigurazzjoni u d-dritt għall-benefiċċji korrespondenti mhumiex ipprovduti f'konnessjoni max-xogħol, jew b'riżultat tax-xogħol imwettaq f'dak l-Istat Membru;

⁽¹⁾ Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-rikonoxximent ta' kwalifiki professjonali (ĠU L 255, 30.9.2005, p. 22).

(c) evidenza li l-haddiem staġonali ser ikollu akkomodazzjoni xierqa jew li ser tiġi pprovduta akkomodazzjoni xierqa, skont id-dispożizzjonijiet stabbiliti fl-Artikolu 14.

2. L-Istati Membri għandhom jesigū li l-kondizzjonijiet imsemmija fil-punt (a) tal-paragrafu 1 jikkonformaw ma' liġijiet, ftehimiet kollettivi u/jew prattika li jkunu applikabbli.

3. Fuq il-bażi tad-dokumentazzjoni pprovduta skont il-paragrafu 1, l-Istati Membri għandhom jesigū li l-haddiem staġonali ser ikollu biżżejjed riżorsi matul is-sogġorn tiegħu jew tagħha biex imantni lilu nnifso mingħajr rikors għas-sistemi tal-assistenza soċjali tagħhom.

4. Iċ-ċittadini ta' pajjiżi terzi li huma kkunsidrati bħala theddida għall-ordni pubbliku, is-sigurtà pubblika jew is-saħha pubblika m'għandhomx jiġu ammessi.

5. Meta jeżaminaw applikazzjoni għal awtorizzazzjoni msemmija fl-Artikolu 12(2), l-Istati Membri għandhom jivverifikaw li ċ-ċittadin ta' pajjiżi terzi ma jipprezentax riskju ta' immigrazzjoni illegali u li hu jew hi mhumiex bihsiebhom jitolqu mit-territorju tal-Istat Membri l-aktar tard fid-data tal-iskadenza tal-awtorizzazzjoni.

6. Fil-każijiet fejn fil-kuntratt tax-xogħol jew fl-offerta vinkolanti għal impjeg ikun speċifikat li ċ-ċittadin ta' pajjiżi terzi ser jeżerċita professjoni regolata, kif definit fid-Direttiva 2005/36/KE, l-Istati Membri jistgħu jesigū li l-applikant jippreżenta dokumentazzjoni li tiċcertifika li ċ-ċittadin ta' pajjiżi terzi jissodisfa l-kondizzjonijiet stabbiliti taht il-liġi nazzjonali għall-eżerċizzju ta' dik il-professjoni rregolata.

7. L-Istati Membri għandhom jesigū li ċittadini ta' pajjiżi terzi jkollhom fil-pussess tagħhom dokument tal-ivvjaġġar li jkun validu taht il-liġi nazzjonali. L-Istati Membri għandhom jesigū li l-perijodu ta' validità tad-dokument tal-ivvjaġġar ikopri mill-inqas il-perijodu ta' validità tal-awtorizzazzjoni għall-fini ta' xogħol staġonali.

Barra minn hekk, l-Istati Membri jistgħu jesigū li:

- (a) il-perijodu ta' validità jaqbeż iż-żmien mahsub ta' sogġorn b'massimu ta' tliet hur;
- (b) id-dokument tal-ivvjaġġar ikun inhareġ fl-ahħar għaxar snin; u
- (c) id-dokument tal-ivvjaġġar ikollu mill-inqas żewġ paġni vojta.

Artikolu 7

Volumi ta' ammissjoni

Din id-Direttiva ma għandhiex tincidi fuq id-dritt ta' Stat Membru li jiddetermina l-volumi ta' ammissjoni ta' ċittadini ta' pajjiżi terzi li jidhlu fit-territorju tiegħu għall-fini ta' xogħol

staġonali. Fuq din il-bażi, applikazzjoni għal awtorizzazzjoni għall-fini ta' xogħol staġonali tista' titqies inammissibbli jew tiġi rifjutata.

Artikolu 8

Raġunijiet għal rifjut

1. L-Istati Membri għandhom jirrifjutaw applikazzjoni għal awtorizzazzjoni għall-fini ta' xogħol staġonali fejn:

- (a) ma jkunx hemm konformità mal-Artikoli 5 jew 6; jew
- (b) id-dokumenti pprezentati għall-fini tal-Artikoli 5 jew 6 jkunu nkisbu bi frodi, jew iffalsifikati, jew imbagħbsa.

2. L-Istati Membri għandhom, jekk ikun il-każ, jirrifjutaw applikazzjoni għal awtorizzazzjoni għall-fini ta' xogħol staġonali fejn:

- (a) il-persuna li thaddem giet sanzjonata skont il-liġi nazzjonali għal xogħol mhux iddikjarat u/jew impjeg illegali;
- (b) in-negozju tal-persuna li thaddem qed jiġi jew gie xolt skont il-liġijiet nazzjonali ta' insolvenza jew ma tkunx qed issir ebda attività ekonomika; jew
- (c) il-persuna li thaddem tkun giet sanzjonata taht l-Artikolu 17.

3. L-Istati Membri jistgħu jivverifikaw jekk il-pożizzjoni vakanti inkwistjoni tistax timtela minn ċittadini tal-Istat Membru kkonċernat jew minn ċittadini oħrajn tal-Unjoni, jew minn ċittadini ta' pajjiżi terzi li jirrisjedu legalment f'dak l-Istat Membru, u f'dak il-każ huma jistgħu jirrifjutaw l-applikazzjoni. Dan il-paragrafu għandu japplika mingħajr preġudizzju għall-prinċipju tal-preferenza għaċ-ċittadini tal-Unjoni kif stabbilit fid-dispożizzjonijiet rilevanti tal-Atti rilevanti ta' Adeżjoni.

4. Stat Membru jista' jirrifjuta applikazzjoni għal awtorizzazzjoni għall-fini ta' xogħol staġonali fejn:

- (a) il-persuna li thaddem tkun naqset milli tissodisfa l-obbligi legali tagħha rigward is-sigurtà soċjali, it-tassazzjoni, id-drittijiet tax-xogħol, il-kondizzjonijiet tax-xogħol jew it-termini ta' impjeg, kif previst fil-liġijiet u/jew ftehimiet kollettivi li jkunu applikabbli;
- (b) fi żmien it-12-il xahar li jippreċedu immedjatament id-data tal-applikazzjoni, il-persuna li thaddem tkun eliminat pożizzjoni full-time sabiex tohloq pożizzjoni vakanti li l-persuna li thaddem tkun qed ttipprova timla bl-użu ta' din id-Direttiva;
- (c) iċ-ċittadin ta' pajjiżi terzi ma jkunx osserva l-obbligi li jirriżultaw minn deċizzjoni preċedenti ta' ammissjoni bħala haddiem staġonali.

5. Minghajr preġudizzju għall-paragrafu 1, kwalunkwe deċiżjoni ta' rifjut ta' applikazzjonighandha tiegħu kont taċ-ċirkostanzi speċifiċi tal-każ, inklużi l-interessi tal-haddiem staġonali, u jirrispetta l-prinċipju ta' proporzjonalità.

6. Ir-raġunijiet għal rifjut tal-hruġ ta' viża għal soġġorn qasir huma regolati fid-dispożizzjonijiet rilevanti tal-Kodiċi dwar il-Viżi.

Artikolu 9

Irtirar tal-awtorizzazzjoni għall-fini ta' xogħol staġonali

1. L-Istati Membri għandhom jirtiraw l-awtorizzazzjoni għall-fini ta' xogħol staġonali fejn:

(a) id-dokumenti pprezentati għall-fini tal-Artikoli 5 jew 6 kienu nkisbu bi frodi, jew iffalsifikati, jew imbagħbsa; jew

(b) id-detentur ikun qed joqgħod fil-pajjiż għal finijiet li mhumiex dawk li għalihom hu kien awtorizzat li joqgħod.

2. L-Istati Membri għandhom, jekk ikun il-każ, jirtiraw l-awtorizzazzjoni għall-fini ta' xogħol staġonali fejn:

(a) il-persuna li thaddem għet sanzjonata skont il-liġi nazzjonali għal xogħol mhux iddikjarat u/jew impjeg illegali;

(b) in-negozju tal-persuna li thaddem qed jiġi jew gie xolt skont il-liġijiet nazzjonali ta' insolvenza jew ma tkunx qed issir ebda attività ekonomika;

(c) il-persuna li thaddem għet sanzjonata taht l-Artikolu 17.

3. L-Istati Membri jistgħu jirtiraw l-awtorizzazzjoni għall-fini ta' xogħol staġonali fejn:

(a) m'għadx hemm iżjed konformità mal-Artikoli 5 jew 6;

(b) il-persuna li thaddem tkun naqset milli tissodisfa l-obbligi legali tagħha rigward is-sigurtà soċjali, it-tassazzjoni, id-drittijiet tax-xogħol, il-kondizzjonijiet tax-xogħol jew it-termini ta' impjeg, kif previst fil-liġijiet applikabbli u/jew fi ftehimiet kollettivi;

(c) il-persuna li thaddem ma wettqitx l-obbligi tagħha taht il-kuntratt tax-xogħol; jew

(d) fi żmien it-12-il xahar li jippreċedu immedjatament id-data tal-applikazzjoni, il-persuna li thaddem eliminat pożizzjoni full-time sabiex tohloq pożizzjoni vakanti li persuna li thaddem tkun qed tipprova timla bl-użu ta' din id-Direttiva.

4. L-Istati Membri jistgħu jirtiraw l-awtorizzazzjoni għall-fini ta' xogħol staġonali jekk iċ-ċittadin ta' pajjiż terz japplika għal

protezzjoni internazzjonali taht id-Direttiva 2011/95/UE tal-Parlament Ewropew u tal-Kunsill ⁽¹⁾ jew għal protezzjoni f'konformità mal-liġi nazzjonali, l-obbligi internazzjonali jew il-prattika tal-Istat Membru kkonċernat.

5. Minghajr preġudizzju għall-paragrafu 1, kwalunkwe deċiżjoni biex tiġi rtirata l-awtorizzazzjoni għandha tikkunsidra ċ-ċirkostanzi speċifiċi tal-każ, inklużi l-interessi tal-haddiem staġonali, u jirrispetta l-prinċipju ta' proporzjonalità.

6. Ir-raġunijiet għal rifjut jew revoka ta' viża għal soġġorn qasir huma regolati fid-dispożizzjonijiet rilevanti tal-Kodiċi dwar il-Viżi.

Artikolu 10

Obbligu ta' kooperazzjoni

L-Istati Membri jistgħu jesigū mill-persuna li thaddem biex tipprovdi l-informazzjoni rilevanti kollha meħtieġa għall-hruġ, l-estensjoni jew it-tiġdid tal-awtorizzazzjoni għall-fini ta' xogħol staġonali.

KAPITOLU III

PROCEDURA U AWTORIZZAZZJONIJET GħALL-FINI TA' XOGħOL STAġONALI

Artikolu 11

Aċċess għall-informazzjoni

1. L-Istati Membri għandhom jagħmlu aċċessibbli faċilment lill-applikanti l-informazzjoni dwar l-evidenza dokumentarja kollha meħtieġa għal applikazzjoni u l-informazzjoni dwar id-dhul u s-soġġorn, inklużi d-drittijiet u l-obbligi u s-salvagwardji proċedurali tal-haddiem staġonali.

2. Meta l-Istati Membri joħorġu awtorizzazzjoni għall-fini ta' xogħol staġonali lil ċittadin ta' pajjiżi terzi, huma għandhom jipprovduh ukoll b'informazzjoni bil-miktub dwar id-drittijiet u l-obbligi tiegħu taht din id-Direttiva, inklużi l-proċeduri ta' lment.

Artikolu 12

Awtorizzazzjonijiet għall-fini ta' xogħol staġonali

1. Għal soġġorni li ma jaqbzux id-90 jum, għal ċittadini ta' pajjiżi terzi li jikkonformaw mal-Artikolu 5 u ma jaqgħux taht ir-raġunijiet stabbiliti fl-Artikolu 6, l-Istati Membri għandhom joħorġu wahda mill-awtorizzazzjonijiet li ġejjin għall-fini ta' xogħol staġonali, minghajr preġudizzju għar-regoli dwar il-hruġ ta' viżi għal soġġorn qasir kif stipulat fil-Kodiċi dwar il-Viżi u fir-Regolament tal-Kunsill (KE) Nru 1683/95 ⁽²⁾:

⁽¹⁾ Direttiva 2011/95/UE tal-Parlament Ewropew u tal-Kunsill tat-13 ta' Diċembru 2011 dwar standards għall-kwalifika ta' ċittadini nazzjonali ta' pajjiżi terzi jew persuni minghajr stat bhala benefiċjarji ta' protezzjoni internazzjonali, għal stat uniformi għar-refuġjati jew għal persuni eliġibbli għal protezzjoni sussidjarja, u għall-kontenut tal-protezzjoni mogħtija (ĠU L 337, 20.12.2011, p. 9).

⁽²⁾ Regolament tal-Kunsill (KE) Nru 1683/95 tad-29 ta' Mejju 1995 li jistabbilixxi format uniformi għall-viża (ĠU L 164, 14.7.1995, p. 1).

- (a) viża għal soġġorn qasir, li tindika li hija mahruġa għall-fini ta' xogħol staġonali;
- (b) viża għal soġġorn qasir u permess tax-xogħol li jindikaw li huma mahruġa għall-fini ta' xogħol staġonali; jew
- (c) permess tax-xogħol li jindika li huwa mahruġ għall-fini ta' xogħol staġonali, fejn iċ-ċittadin ta' pajjiż terz ikun eżentat mir-rekwiżit ta' viża f'konformità mal-Anness II tar-Regolament (KE) Nru 539/2001 u l-Istat Membru kkonċernat ma japplikax lillu l-Artikolu 4(3) ta' dak ir-Regolament.

Meta jittrasponu din id-Direttiva, l-Istati Membri għandhom jipprovdu jew l-għall-awtorizzazzjonijiet msemmija fil-punti (a) u (c) jew għall-awtorizzazzjonijiet imsemmija fil-punti (b) u (c).

2. Għal soġġorni li jaqsbu d-90 jum, lil ċittadini ta' pajjiżi terzi li jikkonformaw mal-Artikolu 5a u ma jaqghux taht ir-raġunijiet stabbiliti fl-Artikolu 8, l-Istati Membri għandhom johorġu wahda mill-awtorizzazzjonijiet li ġejjin għall-fini ta' xogħol staġonali:

- (a) viża għal soġġorn twil, li tindika li hija mahruġa għall-fini ta' xogħol staġonali;
- (b) permess tax-xogħol staġonali; jew
- (c) permess tax-xogħol staġonali jew viża għal soġġorn twil, jekk il-viża għal soġġorn twil hija mehtieġa taht il-liġi nazzjonali għad-dhul fit-territorju.

Meta jittrasponu din id-Direttiva, l-Istati Membri għandhom jipprovdu għal wahda biss mill-awtorizzazzjonijiet imsemmija fil-punti (a), (b) u (c).

3. Minghajr preġudizzju għall-acquis ta' Schengen, l-Istati Membri għandhom jiddeterminaw jekk applikazzjoni għandhiex tiġi ppreżentata minn ċittadin ta' pajjiż terz u/jew mill-persuna li thaddem.

L-obbligu tal-Istati Membri li jiddeterminaw jekk l-applikazzjoni għandhiex tiġi ppreżentata minn ċittadin ta' pajjiż terz u/jew mill-persuna li thaddem għandu jkun minghajr preġudizzju għal kwalunkwe arrangament li jehtieġ li t-tnejn li huma jkunu involuti fil-proċedura.

4. Il-permess tax-xogħol staġonali msemmi fil-punti (b) u (c) tal-ewwel subparagrafu tal-paragrafu 2, għandu jinhareġ mill-awtoritajiet kompetenti tal-Istati Membri bl-użu tal-format stabbilit fir-Regolament (KE) Nru 1030/2002. L-Istati Membri għandhom idahhlu referenza fuq il-permess li tiddikjara li dan huwa mahruġ għall-fini ta' xogħol staġonali.

5. Fil-każ ta' viži għal soġġorn twil, l-Istati membri għandhom idahhlu referenza li tiddikjara li din hija mahruġa għall-fini ta' xogħol staġonali taht l-intestatura 'kummenti' fuq l-istiker tal-viża f'konformità mal-punt 12 tal-Anness tar-Regolament (KE) Nru 1683/95.

6. L-Istati Membri jistgħu jindikaw informazzjoni addizzjonali relatata mar-relazzjoni ta' impjeg tal-haddiem staġonali f'format ta' karta, jew jahżnu tali data f'format elettroniku kif imsemmi fl-Artikolu 4 tar-Regolament (KE) Nru 1030/2002 u fil-punt (a)16 tal-Anness għalih.

7. Fejn tkun mehtieġa viża għall-uniku fini ta' dhul fit-territorju ta' Stat Membru u iċ-ċittadin ta' pajjiż terz ikun jissodisfa l-kondizzjonijiet biex jinhariglu permess ta' haddiem staġonali taht il-punt (c) tas-subparagrafu 2, l-Istat Membru kkonċernat għandu jagħti liċ-ċittadin ta' pajjiż terz kull fakultà li jikseb il-viża mehtieġa.

8. Il-hruġ ta' viża għal soġġorn twil imsemmi fil-punt (a) tal-ewwel subparagrafu tal-paragrafu 2 għandu jkun minghajr preġudizzju għall-possibbiltà li l-Istati Membri johorġu awtorizzazzjoni minn qabel għal xogħol fl-Istat Membru kkonċernat.

Artikolu 13

Applikazzjonijiet għal permess ta' haddiem staġonali

1. L-Istati Membri għandhom jinnominaw l-awtoritajiet kompetenti biex jirċievu u jiddeciedu dwar applikazzjonijiet għal, u biex johorġu, permessi ta' haddiem staġonali.

2. Applikazzjoni għal permess ta' haddiem staġonali għandha tiġi ppreżentata fi proċedura unika ta' applikazzjoni.

Artikolu 14

Perijodu ta' żmien tas-soġġorn

1. L-Istati Membri għandhom jiddeterminaw perijodu massimu ta' soġġorn għal haddiema staġonali li għandu jkun mhux inqas minn hames xhur u mhux aktar minn disa' xhur fi kwalunkwe perijodu ta' 12-il xahar. Wara dak il-perijodu, iċ-ċittadin ta' pajjiż terz għandu jhalli t-territorju tal-Istati Membru sakemm l-Istat Membru kkonċernat ma harigx permess ta' residenza skont il-liġi nazzjonali jew il-liġi tal-Unjoni għal finijiet ohra minbarra xogħol staġonali.

2. L-Istati Membri jistgħu jiddeterminaw perijodu massimu ta' żmien fi kwalunkwe perijodu ta' 12-il xahar, li matulu persuna li thaddem tithalla timpjega haddiema staġonali. Dak il-perijodu għandu jkun mill-anqas il-perijodu massimu ta' soġġorn determinat skont il-paragrafu 1.

Artikolu 15

Estensjoni tas-soġġorn jew tiġdid tal-awtorizzazzjoni għall-finijiet ta' xogħol staġonali

1. Fil-perijodu massimu msemmi fl-Artikolu 14(1) u dment li l-Artikoli 5 jew 6 jiġu sodisfatti u r-raġunijiet stipulati fil-punt (b) tal-Artikolu 8(1), fl-Artikolu 8(2) u, jekk applikabbli, fl-Artikolu 8(4) mhumiex sodisfatti, l-Istati Membri għandhom jippermettu lill-haddiema staġonali estensjoni wahda tas-soġġorn tagħhom, fejn il-haddiema staġonali jestendu l-kuntratt tagħhom mal-istess persuna li thaddem.

2. L-Istati Membri jistgħu jiddeciedu, f'konformità mal-liġi nazzjonali tagħhom, li jhallu lill-haddiema staġonali jestendu l-kuntratt tagħhom mal-istess persuna li thaddem u s-soġġorn tagħhom aktar minn darba wahda, dment li l-perijodu massimu msemmi fl-Artikolu 14(1) ma jinqabiżx.

3. Fil-perijodu massimu msemmi fl-Artikolu 14(1) u dment li l-Artikoli 5 jew 6 jiġu sodisfatti u r-raġunijiet stipulati fil-punt (b) tal-Artikolu 8(1), fl-Artikolu 8(2) u, jekk applikabbli, fl-Artikolu 8(4) mhumiex sodisfatti, l-Istati Membri għandhom jippermettu lill-haddiema staġonali estensjoni wahda tas-soġġorn tagħhom biex ikunu impjegati ma' persuna differenti li thaddem.

4. L-Istati Membri jistgħu jiddeciedu, f'konformità mal-liġi nazzjonali tagħhom, li jippermettu lill-haddiema staġonali jiġu impjegati minn persuna differenti li thaddem u li jestendu s-soġġorn tagħhom aktar minn darba wahda, dment li l-perijodu massimu msemmi fl-Artikolu 14(1) ma jinqabiżx.

5. Għall-finijiet tal-paragrafi 1 sa 4, l-Istati Membri għandhom jaċċettaw il-prezentazzjoni ta' applikazzjoni meta l-haddiem staġonali ammess taht din id-Direttiva qiegħed fit-territorju tal-Istat Membru kkonċernat.

6. L-Istati Membri jistgħu jirrifjutaw li jestendu s-soġġorn jew li jgeddu l-awtorizzazzjoni għall-fini ta' xogħol staġonali meta l-post vakanti inkwistjoni jista' jimtela miċ-ċittadini tal-Istat Membru kkonċernat jew minn ċittadini oħrajn tal-Unjoni, jew minn ċittadini oħrajn tal-Unjoni, jew minn ċittadini ta' pajjiżi terzi li jirrisjedu legalment fl-Istat Membru. Dan il-paragrafu għandu japplika mingħajr preġudizzju għall-prinċipju tal-preferenza għal ċittadini tal-Unjoni kif espressa fid-dispożizzjonijiet rilevanti tal-Atti rilevanti ta' Adeżjoni.

7. L-Istati Membri għandhom jirrifjutaw li jestendu s-soġġorn jew li jgeddu l-awtorizzazzjoni għall-fini ta' xogħol staġonali fejn ikun intlaħaq il-perijodu massimu ta' soġġorn kif definit fl-Artikolu 14(1).

8. L-Istati Membri jistgħu jirrifjutaw li jestendu s-soġġorn jew li jgeddu l-awtorizzazzjoni għall-fini ta' xogħol staġonali mahruġa abbażi ta' din id-Direttiva jekk iċ-ċittadin ta' pajjiż terz japplika għal protezzjoni internazzjonali skont id-Direttiva 2011/95/UE jew jekk iċ-ċittadin ta' pajjiż terz japplika għal

protezzjoni f'konformità mal-liġi nazzjonali, l-obbligi internazzjonali jew il-prattika tal-Istat Membru kkonċernat.

9. L-Artikolu 9(2) u l-punti (b), (c) u (d) u l-Artikolu 9(3) ma għandhomx japplikaw għal haddiem staġonali li japplika biex jiġi impjegat minn persuna differenti li thaddem f'konformità mal-paragrafu 3 ta' dan l-Artikolu meta daww id-dispożizzjonijiet japplikaw għall-persuna li thaddem preċedenti.

10. Ir-raġunijiet għal estensjoni ta' viża għal soġġorn qasir huma regolati fid-dispożizzjonijiet rilevanti tal-Kodiċi dwar il-Viżi.

11. Mingħajr preġudizzju għall-Artikolu 8(1), kwalunkwe deċiżjoni dwar applikazzjoni għal estensjoni jew tiġdid għandha tikkunsidra ċ-ċirkostanzi speċifiċi tal-każ, inklużi l-interessi tal-haddiem staġonali, u tirrispetta l-prinċipju ta' proporzjonalità.

Artikolu 16

Facilitar tad-dhul mill-ġdid

1. L-Istati Membri għandhom jiffacilitaw id-dhul mill-ġdid ta' ċittadini ta' pajjiżi terzi li kienu ammessi f'dak l-Istat Membru bħala haddiema staġonali mill-anqas darba wahda fil-hames snin preċedenti, u li jirrispettaw bis-shih il-kondizzjonijiet applikabbli għall-haddiema staġonali taht din id-Direttiva matul kull soġġorn tagħhom.

2. Il-facilitazzjoni msemmija fil-paragrafu 1 tista' tinkludi wahda jew aktar miżuri, bħal:

- (a) l-ġhoti ta' eżenzjoni mir-rekwiżit ta' prezentazzjoni ta' wiehed jew aktar mid-dokumenti msemmija fl-Artikoli 5 jew 6;
- (b) il-hruġ ta' diversi permessi ta' haddiema staġonali fatt amministrattiv uniku;
- (c) proċedura aċċellerata li twassal għal deċiżjoni dwar l-applikazzjoni għal permess ta' haddiem staġonali jew viża għal soġġorn twil;
- (d) prijorità fl-analizi tal-applikazzjonijiet għall-ammissjoni bħala haddiem staġonali inkluż il-kunsiderazzjoni ta' ammissjonijiet preċedenti meta tittiehed deċiżjoni dwar l-applikazzjonijiet fir-rigward tal-eżawrim tal-volumi tal-ammissjoni.

Artikolu 17

Sanzjonijiet kontra min ihaddem

1. L-Istati Membri għandhom jipprovdu għal sanzjonijiet kontra persuni li jhaddmu li ma ssodisfawx l-obbligi tagħhom taht din id-Direttiva, inkluż l-eskluzjoni ta' persuni li jhaddmu li qegħdin fi ksur serju tal-obbligi tagħhom skont din id-Direttiva għall-impjeg ta' haddiema staġonali. Daww is-sanzjonijiet għandhom ikunu effettivi, proporzjonati u dissważivi.

2. L-Istati Membri għandhom jiżguraw li, jekk l-awtorizzazzjoni għall-fini ta' xogħol staġonali tiġi rritrata f'konformità mal-Artikolu 91a) u l-punti (b), (c) u (d) tal-Artikolu 9(3), min iħaddem għandu jkun sugġetti li jhallas kumpens lill-haddiem staġonali f'konformità mal-proċeduri skont il-liġi nazzjonali. Kwalunkwe responsabbiltà għandha tkopri kwalunkwe obbligu pendenti li min iħaddem ikollu jirrispetta jekk l-awtorizzazzjoni għall-fini ta' xogħol staġonali ma tkunx giet irtirata.

3. Fejn min iħaddem huwa sottokuntrattur li kiser din id-Direttiva u fejn il-kuntrattur prinċipali u kwalunkwe sottokuntrattur intermedju ma wettqux l-obbligi ta' diliġenza dovuta kif definiti bil-liġi nazzjonali, il-kuntrattur prinċipali u kwalunkwe sottokuntrattur intermedju jistgħu:

- (a) jkunu sugġetti għas-sanzjonijiet imsemmija fil-paragrafu 1;
- (b) ikunu responsabbli, minbarra jew minflok min iħaddem, biex iħallsu kwalunkwe kumpens dovut lill-haddiem staġonali f'konformità mal-paragrafu 2;
- (c) ikunu responsabbli, minbarra jew minflok min iħaddem, biex iħallsu kwalunkwe hłas b'lura dovut lill-haddiem staġonali skont il-liġi nazzjonali.

L-Istati Membri jistgħu jipprovdu għal regoli aktar stretti dwar ir-responsabbiltà taht il-liġi nazzjonali.

Artikolu 18

Salvagwardji proċedurali

1. L-awtoritajiet kompetenti tal-Istat Membru għandhom jadottaw deċiżjoni dwar l-applikazzjonijiet għal awtorizzazzjoni għall-fini ta' xogħol staġonali. L-awtoritajiet kompetenti għandhom jinnotifikaw id-deċiżjoni lill-applikant bil-miktub, f'konformità mal-proċeduri ta' notifika taht il-liġi nazzjonali, mill-aktar fis possibbli iżda mhux aktar tard minn 90 jum mid-data li fiha kienet giet ipprezentata l-applikazzjoni kompluta.

2. Fil-każ ta' applikazzjoni għal estensjoni tas-sogġorn jew għat-tiġdid tal-awtorizzazzjoni f'konformità mal-Artikolu 15, l-Istati Membri għandhom jieħdu l-passi raġonevoli kollha biex jiżguraw li l-haddiem staġonali ma jkunx obligat iwaqqaf ir-relazzjoni tal-impjeg tiegħu jew tagħha mal-istess persuna li thaddmu, jew li ma jithalliex jibdel il-persuna li thaddmu, minhabba proċeduri amministrattivi li jkunu għaddejjin.

Fejn il-validità tal-awtorizzazzjoni għall-fini ta' xogħol staġonali tiskadi matul il-proċedura għall-estensjoni jew it-tiġdid, f'konformità mal-liġi nazzjonali tagħhom, l-Istati Membri għandhom jippermettu lill-haddiem staġonali jibqa' fit-territorju tagħhom sa meta l-awtoritajiet kompetenti jieħdu deċiżjoni dwar l-applikazzjoni, dment li l-applikazzjoni kienet ipprezentata fiz-żmien tal-validità ta' dik l-awtorizzazzjoni u li l-perijodu ta' żmien imsemmi fl-Artikolu 14(1) ma skadiex.

Fejn ikun japplika t-tieni subparagrafu, l-Istati Membri jistgħu, fost l-oħrajn, jiddeciedu li:

- (a) joħrgu permessi ta' residenza nazzjonali temporanji jew awtorizzazzjonijiet ekwivalenti sakemm tittiehed deċiżjoni; jew
- (b) jippermettu lill-haddiem staġonali jaħdem sakemm tittiehed dik id-deċiżjoni.

Matul il-perijodu tal-analiżi tal-applikazzjoni għal estensjoni jew tiġdid, għandhom japplikaw id-dispożizzjonijiet rilevanti ta' din id-Direttiva.

3. Fejn l-informazzjoni jew id-dokumentazzjoni pprovduta b'appogg għall-applikazzjoni ma tkunx kompluta, l-awtoritajiet kompetenti għandhom jinnotifikaw lill-applikant f'perijodu raġonevoli dwar l-informazzjoni addizzjonali meħtieġa u jistabbilixxu skadenza raġonevoli sabiex din tiġi pprovduta. Il-perijodu msemmi fil-paragrafu 1 għandu jiġi sospiż sa meta l-awtoritajiet kompetenti jkunu irċievu l-informazzjoni addizzjonali meħtieġa.

4. Ir-raġunijiet għal deċiżjoni li tiddikjara bħala inammissibbli applikazzjoni għal awtorizzazzjoni għall-fini ta' xogħol staġonali jew li tirrifjuta applikazzjoni għall-awtorizzazzjoni għall-fini ta' xogħol staġonali jew li tirrifjuta estensjoni ta' sogġorn jew tiġdid tal-awtorizzazzjoni għall-finijiet ta' xogħol staġonali għandhom jingħataw bil-miktub lill-applikant. Ir-raġunijiet għal deċiżjoni li tirtira l-awtorizzazzjoni għall-fini ta' xogħol staġonali għandha tingħata bil-miktub kemm lill-haddiem staġonali u, jekk previst fil-liġi nazzjonali, lil min iħaddem.

5. Kwalunkwe deċiżjoni li tiddikjara bħala inammissibbli applikazzjoni għal awtorizzazzjoni għall-fini ta' xogħol staġonali jew li tirrifjuta l-applikazzjoni, li tirrifjuta l-estensjoni tas-sogġorn jew it-tiġdid ta' awtorizzazzjoni għall-finijiet ta' xogħol staġonali jew li tirtira awtorizzazzjoni għall-fini ta' xogħol staġonali għandha tkun miftuħa għal kontestazzjoni legali fl-Istat Membru kkonċernat, f'konformità mal-liġi nazzjonali. In-notifika miktuba għandha tispeċifika l-qorti jew l-awtorità amministrattiva li lihom jista' jsir rikors ta' appell u l-limitu ta' żmien għall-appell.

6. Is-salvagwardji proċedurali rigward il-viżi għal sogġorn qasir huma regolati fid-dispożizzjonijiet rilevanti tal-Kodiċi dwar il-Viżi.

Artikolu 19

Tariffi u spejjeż

1. L-Istati Membri jistgħu jeħtieġu hłas ta' tariffi għall-immigrazzjoni tal-applikazzjonijiet f'konformità ma' din id-Direttiva. Il-livell ta' tali tariffi ma għandux ikun sproporzjonat jew eċċessiv. It-tariffi għall-viżi għal sogġorn qasir huma regolati fid-dispożizzjonijiet rilevanti tal-acquis ta' Schengen. Fejn daww it-tariffi huma mhallsa miċ-ċittadin ta' pajjiż terz, l-Istati Membri jistgħu jipprovdu sabiex huma jkunu intitolati li jiġu rimborzati mill-persuna li thaddem f'konformità mal-liġi nazzjonali.

2. L-Istati Membri jistgħu jesigū li min ihaddem haddiema staġonali jhallas għal:

- (a) l-ispiza tal-vjaġġ mill-post ta' oriġini tal-haddiema staġonali sal-post tax-xogħol fl-Istat Membru kkonċernat u l-vjaġġ lura;
- (b) l-ispiza tal-assigurazzjoni kontra l-mard imsemmija fil-punt (b) tal-Artikolu 5(1) u l-punt (b) tal-Artikolu 6(1).

Meta jkunu mhallsa minn min ihaddem, dawn l-ispejjeż ma għandhomx ikunu rkuprabbli mill-haddiema staġonali.

Artikolu 20

Akkomodazzjoni

1. L-Istati Membri għandhom jesigū evidenza li l-haddiem staġonali ser jibbenefika minn akkomodazzjoni li tiżgura standard ta' għajxien adegwat skont il-liġi jew il-prattika nazzjonali, għat-tul kollu tas-sogġorn tiegħu. L-awtorità kompetenti għandha tiġi informata bi kwalunkwe tibdil ta' akkomodazzjoni tal-haddiem staġonali.
2. Fejn l-arranġamenti għall-akkomodazzjoni jsiru minn jew permezz ta' min ihaddem:
 - (a) il-haddiem staġonali jista' jiġi meħtieġ ihallas kera li ma għandhiex tkun eċċessiva meta mqabbla mar-remunerazzjoni netta tiegħu u meta mqabbla mal-kwalità tal-akkomodazzjoni. Il-kera ma għandhiex tiġi mnaqqsa awtomatikament mill-paga tal-haddiem staġonali;
 - (b) min ihaddem għandu jipprovdi lill-haddiem staġonali b'kuntratt ta' kera jew dokument ekwivalenti li fih huma ddikjarati b'mod ċar il-kondizzjonijiet ta' kera tal-akkomodazzjoni;
 - (c) min ihaddem għandu jiżgura li l-akkomodazzjoni tissodisfa l-istandards ġenerali ta' saħħa u sikurezza li jkunu fis-seħħ fl-Istat Membru kkonċernat.

Artikolu 21

Stazzjonament mis-servizzi pubbliċi ta' impjieg

L-Istati Membri jistgħu jistabbilixxu li l-istazzjonament tal-haddiema staġonali għandu jsir biss mis-servizzi pubbliċi ta' impjieg.

KAPITOLU IV

DRITTIIJET

Artikolu 22

Drittijiet abbażi tal-awtorizzazzjoni għall-fini ta' xogħol staġonali

Matul il-perijodu ta' validità tal-awtorizzazzjoni msemmija fl-Artikolu 12, id-detentur għandu mill-inqas igawdi d-drittijiet li ġejjin:

- (a) id-dritt għal dhul u sogġorn fit-territorju tal-Istat Membru li hareġ l-awtorizzazzjoni,
- (b) l-aċċess liberu għat-territorju kollu tal-Istat Membru li hareġ l-awtorizzazzjoni skont il-liġi nazzjonali;
- (c) id-dritt li jeżerċita l-attività konkreta tal-impjieg li giet awtorizzata skont l-awtorizzazzjoni f'konformità mal-liġi nazzjonali.

Artikolu 23

Dritt għat-trattament ugwali

1. Il-haddiema staġonali huma intitolati għal trattament ugwali meta mqabbla maċ-ċittadini tal-Istat Membru ospitanti tal-anqas fir-rigward ta':
 - (a) it-termini ta' impjieg, inkluża l-età minima ta' impjieg, u l-kondizzjonijiet tax-xogħol, inklużi l-paga u s-sensja, is-siġhat tax-xogħol, il-btajjel u l-vakanzi, kif ukoll ir-rekwiziti tas-saħħa u s-sikurezza fuq il-post tax-xogħol;
 - (b) id-dritt tal-istrakjar u li tittiehed azzjoni industrijali, f'konformità mal-liġi u l-prattika nazzjonali tal-Istat Membru ospitanti, u l-libertà ta' assoċjazzjoni u affiljazzjoni u shubija ta' organizzazzjoni li tirrappreżenta l-haddiema jew ta' kwalunkwe organizzazzjoni li l-membri tagħha huma impenjati f'xi xogħol speċifiku, inklużi d-drittijiet u l-benefiċċji konferiti minn organizzazzjonijiet bħal dawn, inkluż id-dritt għan-negozjar u għall-konkluzjoni ta' ftehimiet kollettivi, mingħajr preġudizzju għad-dispożizzjonijiet nazzjonali dwar l-ordni pubbliku u s-sigurtà pubblika;
 - (c) il-pagamenti b'lura li għandhom isiru minn min ihaddem, dwar kwalunkwe remunerazzjoni pendenti liċ-ċittadin ta' pajjiż terz;
 - (d) il-fergħat ta' sigurtà soċjali, kif definiti fl-Artikolu 3 tar-Regolament (KE) Nru 883/2004;
 - (e) l-aċċess għal prodotti u servizzi u l-provvista ta' prodotti u servizzi li jkunu disponibbli għall-pubbliku, minbarra l-akkomodazzjoni, mingħajr preġudizzju għal-libertà kuntrattwali f'konformità mal-liġi tal-Unjoni u mal-liġi nazzjonali;
 - (f) is-servizzi ta' konsulenza dwar ix-xogħol staġonali mogħtija minn uffiċċji tal-impjieg;
 - (g) l-edukazzjoni u t-taħriġ vokazzjonali;
 - (h) ir-rikonoxximent ta' diplomi, ċertifikati u kwalifiki professjonali oħra, skont il-proċeduri nazzjonali rilevanti;

- (i) il-benefiċċji tat-taxxa, kemm-il darba l-haddiem staġonali jkun meqjus bhala residenti għal finijiet fiskali fl-Istat Membru kkonċernat.

Il-haddiema staġonali li jmorru joqogħdu f'pajjiż terz, jew isuperstiti ta' haddiema staġonali bħal dawn li jkunu residenti f'pajjiż terz li jkollhom drittijiet derivanti mill-haddiem staġonali, għandhom jirċievu pensjonijiet statutorji bbażati fuq l-impjieġ preċedenti tal-haddiem staġonali u akkwiziti skont il-leġiżlazzjoni stipulata fl-Artikolu 3 tar-Regolament (KE) Nru 883/2004, b'dawk l-istess kondizzjonijiet u b'dawk l-istess rati bħalma jkunu dovuti liċ-ċittadini tal-Istati Membri kkonċernati meta jmorru joqogħdu f'pajjiż terz.

2. L-Istati Membri jistgħu jirrestringu t-trattament ugwali:

- (i) taht il-punt (d) tal-ewwel subparagrafu tal-paragrafu 1, billi jeskludu l-benefiċċji għall-familja u l-benefiċċji tal-qgħad, mingħajr preġudizzju għar-Regolament (UE) Nru 1231/2010;
- (ii) taht il-punt (g) tal-ewwel subparagrafu tal-paragrafu 1, billi tiġi limitata l-applikazzjoni tiegħu għall-edukazzjoni u t-tahriġ vokazzjonali li huwa direttament marbut mal-attività speċifika ta' impjieġ u billi jiġu esklużi l-ghotjiet ta' studju u ta' manteniment u self jew ghotjiet u self ohrajn;
- (iii) taht il-punt (i) tal-ewwel subparagrafu tal-paragrafu 1 fir-rigward tal-benefiċċji tat-taxxa billi tiġi limitata l-applikazzjoni għal każijiet fejn il-post ta' residenza rreġistrat jew tas-soltu tal-membri tal-familja tal-haddiem staġonali, li għalihom hu/hi titlob benefiċċji, ikun jinsab fit-territorju tal-Istat Membru kkonċernat.

3. Id-dritt għal trattament ugwali stipulat fil-paragrafu 1 għandu jkun mingħajr preġudizzju għad-dritt tal-Istat Membru li jirtira jew li jirrifjuta li jestendi jew iġedded l-awtorizzazzjoni għall-fini ta' xogħol staġonali f'konformità mal-Artikoli 9 u 15.

Artikolu 24

Monitoraġġ, valutazzjoni u ispezzjonijiet

1. L-Istati Membri għandhom jipprovdu għal miżuri biex jipprevjenu abbużi possibbli u biex jissanzjonaw kontravvenzjonijiet ta' din id-Direttiva. Il-miżuri għandhom jinkludu l-monitoraġġ, il-valutazzjoni u, fejn ikun il-każ, l-ispezzjoni f'konformità mal-liġi nazzjonali jew mal-prattika amministrattiva.

2. L-Istati Membri għandhom jiżguraw li s-servizzi responsabbli mill-ispezzjoni tax-xogħol jew l-awtoritajiet kompetenti u, fejn previst skont il-liġi nazzjonali għall-haddiema nazzjonali, l-organizzazzjonijiet li jirrappreżentaw l-interessi tal-haddiema jkollhom aċċess għall-post tax-xogħol u, bi ftehim tal-haddiem, għall-akkomodazzjoni.

Artikolu 25

Il-faċilitazzjoni tal-ilmenti

1. L-Istati Membri għandhom jiżguraw li jkun hemm mekkanizmi effikaċi li permezz tagħhom haddiema staġonali jistgħu jressqu ilmenti kontra l-persuni li jhaddmuhom, direttament jew permezz ta' partijiet terzi li jkollhom, skont il-kriterji stabbiliti fil-liġi nazzjonali tagħhom, interess legittimu fl-iżgurar tal-konformità ma' din id-Direttiva, jew permezz ta' awtorità kompetenti tal-Istat Membru meta dan ikun previst fil-liġi nazzjonali.

2. L-Istati Membri għandhom jiżguraw li l-partijiet terzi li għandhom, skont il-kriterji stabbiliti mil-liġi nazzjonali tagħhom, interess legittimu li jiżguraw li jkun hemm konformità ma' din id-Direttiva, jistgħu, jew f'isem il-haddiem staġonali, jew b'appoġġ għalih, bl-approvazzjoni tiegħu jew tagħha, ikunu parti fi kwalunkwe proċediment amministrattiv jew ċivili, esklużi l-proċeduri u d-deċiżjonijiet fir-rigward ta' viżi għal soġġorn qasir, li jkunu previsti għall-fini tal-implimentazzjoni ta' din id-Direttiva.

3. L-Istati Membri għandhom jiżguraw li l-haddiema staġonali jkollhom l-istess aċċess bħall-haddiema l-oħra f'pożizzjoni simili għal miżuri ta' protezzjoni kontra t-tkeċċija jew trattament hażin iehor mill-persuna li thaddem bhala reazzjoni għal ilment fi hdan l-intrapriża jew għal kwalunkwe proċediment legali mahsub għall-infurzar tal-konformità ma' din id-Direttiva.

KAPITOLU V

DISPOŻIZZJONIJET FINALI

Artikolu 26

Statistika

1. L-Istati Membri għandhom jikkomunikaw lill-Kummissjoni l-istatistika dwar l-ghadd ta' awtorizzazzjonijiet għall-fini ta' xogħol staġonali mahruġa għall-ewwel darba u, sa fejn possibbli, dwar l-ghadd ta' ċittadini ta' pajjiżi terzi li l-awtorizzazzjoni tagħhom għall-fini ta' xogħol staġonali giet estiża, imġedda jew irtirata. Dik l-istatistika għandha tkun diżaggregata skont iċ-ċittadinanza, u sa fejn hu possibbli skont il-perijodu ta' validità tal-awtorizzazzjoni u s-settur ekonomiku.

2. L-istatistika indikata fil-paragrafu 1 għandha tkun relatata ma' perijodi ta' referenza ta' sena kalendarja u għandha tkun ikkomunikata lill-Kummissjoni fi żmien sitt xhur mit-tmiem tas-sena ta' referenza. L-ewwel sena ta' referenza għandha tkun l-1 ta' Ottubru 2017.

3. L-istatistika indikata fil-paragrafu 1 għandha tiġi kkomunikata skont ir-Regolament (KE) Nru 862/2007 tal-Parlament Ewropew u tal-Kunsill ⁽¹⁾.

⁽¹⁾ Regolament (KE) Nru 862/2007 tal-Parlament Ewropew u tal-Kunsill tal-11 ta' Lulju 2007 dwar l-istatistika Komunitarja dwar il-migrazzjoni u l-protezzjoni internazzjonali u li jhassar ir-Regolament tal-Kunsill (KEE) Nru 311/76 dwar il-kompilazzjoni ta' statistika dwar haddiema barranin (ĠU L 199, 31.7.2007, p. 23).

*Artikolu 27***Rappurtar**

Kull tliet snin, u għall-ewwel darba mhux aktar tard mit-30 ta' Settembru 2019, il-Kummissjoni għandha tippreżenta rapport lill-Parlament Ewropew u lill-Kunsill dwar l-applikazzjoni ta' din id-Direttiva fl-Istati Membri u għandha tippromovi kwalunkwe emenda neċessarja.

*Artikolu 28***Traspożizzjoni**

1. L-Istati Membri għandhom jimplimentaw il-ligijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sat-30 ta' Settembru 2016. Dawn għandhom jikkomunikaw minnufih it-test ta' dawk tal-miżuri lill-Kummissjoni.

Meta l-Istati Membri jadottaw dawk tal-miżuri, dawn għandhom jinkludu referenza għal din id-Direttiva jew tali referenza għandha takkumpanjahom meta jiġu pubblikati uffiċjalment. Il-metodi kif issir tali referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-ligi nazzjonali li jadottaw fil-qasam kopert minn din id-Direttiva.

*Artikolu 29***Dhul fis-sehh**

Din id-Direttiva għandha tidhol fis-sehh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

*Artikolu 30***Indirizzati**

Din id-Direttiva hija indirizzata lill-Istati Membri skont it-Trattati.

Magħmul fi Strasburgu, is-26 ta' Frar 2014.

Għall-Parlament Ewropew

Il-President

M. SCHULZ

Għall-Kunsill

Il-President

D. KOURKOULAS